

అరణ్యపర్వము - జ్ఞానప్రథము

విఘ్నేశ్వరధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాసధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, షడశీతితమోధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః

అథ షడశీతితమోఽధ్యాయః

వైశంపాయన ఉవాచ

భ్రాతృణాం మతమాజ్ఞాయ నారదస్య చ ధీమతః ।
పితామహసమం ధౌమ్యం ప్రాహ రాజా యుధిష్ఠిరః ॥ 86-1॥

మయా స పురుషవ్యాఘ్రో జిష్ణుః సత్యపరాక్రమః ।
అస్త్రహేతోర్మహాబాహుః అమితాత్మా వినాసితః ॥ 86-2॥

స హి వీరోఽనురక్తశ్చ సమర్థశ్చ తపోధనః ।
కృతీ చ భృశమప్యస్త్రై వాసుదేవ ఇవ ప్రభుః ॥ 86-3॥

అహం హ్యేతావుభౌ బ్రహ్మన్ కృష్ణావరివిఘాతినా ।
అభిజానామి విక్రాంతౌ తథా వ్యాసః ప్రతాపవాన్ ॥ 86-4॥

త్రియుగా పుండరీకాక్షౌ వాసుదేవధనంజయౌ ।
నారదోఽపి తథా వేద యోఽప్యశంసత్ సదా మమ ॥ 86-5॥

తథాహమపి జానామి నరనారాయణావృషీ ।
శక్తోఽయమిత్యతో మత్పా మయా స ప్రేషితోఽర్జునః ॥ 86-6॥

ఇంద్రాదనవరః శక్రం సురసూనుః సురాధిపమ్ ।
ద్రష్టుమస్త్రాణి చాదాతుమ్ ఇంద్రాదితి వినాసితః ॥ 86-7॥

భీష్మద్రోణావతిరథౌ కృపో ద్రోణిశ్చ దుర్జయః ।
ధృతరాష్ట్రస్య పుత్రేణ వృతా యుధి మహారథా ॥ 86-8॥

సర్వే వేదవిదః శూరాః సర్వాస్త్ర విదుషస్తథా ।
యోద్ధుకామాశ్చ పార్థేన సతతం యే మహాబలాః ॥
స చ దివ్యాస్త్రత్ కర్ణః సూతపుత్రో మహారథః ॥ 86-9॥

యోఽస్త్రవేగానిలబలః శరార్చిస్తలనిఃస్వనః ।
రజోధూమోఽస్త్రసంపాతః ధార్తరాష్ట్రానిలోద్ధతః ॥ 86-10॥

నిస్పృష్ట ఇవ కాలేన యుగాంతే జ్వలనో మహాన్ ।
మను సైన్యనుయం కక్షం ప్రధక్ష్యతి న సంశయః ॥ 86-11॥

తం స కుష్టానిలోద్ధాతో దివ్యాస్త్రజ్వలనో మహాన్ ।
శ్వేతవాజిబలాకాభృద్ గాండీవేంద్రాయుధోల్బణః ॥ 86-12॥

సంరబ్ధః శరధారాభిః సుధీప్తం కర్ణపావకమ్ ।
అర్జునోదీరితో మేఘుః శమయిష్యతి సంయుగే ॥ 86-13॥

స సాక్షాదేవ సర్వాణి శక్రాత్ పరపురంజయః ।
దివ్యాన్యస్త్రాణి బీభత్సుః తతశ్చ ప్రతిపత్యతే ॥ 86-14॥

అలం స తేషాం సర్వేషామ్ ఇతి మే ధీయతే మతిః ।
నాస్తి త్వతికృతార్థానాం రణేఽరీణాం ప్రతిక్రియా ॥ 86-15॥

తే వయం పాండవం సర్వే గృహీతాస్త్రమరిందమమ్ ।
ద్రష్టారో న హి బీభత్సుః భారముద్యమ్య సీదతి ॥ 86-16॥

వయం తు తమృతే వీరం వనేఽస్మిన్ ద్విపదాం వర ।
అవధానం న గచ్ఛామః కామ్యకే సహ కృష్ణయా ॥ 86-17॥

భవానన్యద్ వనం సాధు బహ్వాన్నం ఫలవచ్ఛుచి ।
ఆఖ్యాతు రమణీయం చ సేవితం పుణ్య కర్మభిః ॥ 86-18॥

యత్ర కంచిద్ నయం కాలం వసంతః సత్యవిక్రమమ్ ।
ప్రతీక్షామోఽర్జునం వరం వృష్టికామా ఇవాంబుదమ్ ॥ 86-19॥

వివిధానాశ్రమాన్ కాంశ్చిద్ ద్విజాతిభ్యః ప్రతిశ్రుతాన్ ।
సరాంసి సరితశ్చైవ రమణీయాంశ్చ పర్వతాన్ ॥ 86-20॥

ఆచక్ష్య న హి మే బ్రహ్మనోచతే తమృతేఽర్జునమ్ ।
వనేఽస్మిన్ కామ్యకే వాసః గచ్ఛామోఽన్యాం దిశం ప్రతి ॥ 86-21॥

ఇతి శ్రీమన్మహాభారతే వనపర్వాంతర్గత తీర్థయాత్రాపర్వణి
ధౌమ్యతీర్థయాత్రాయాం షడశీతితమోఽధ్యాయః ॥86॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

